



**இலங்கைச் சனநாயக சோசலிசக் குடியரசின்
பாராளுமன்றம்**

**1987 ஆம் ஆண்டின் 12 ஆம் இலக்க,
கமக்காரர் ஓய்வூதிய சமூகப் பாதுகாப்பு
நலன்புரித் திட்டச் சட்டம்**

[1987, மார்ச் மாதம் 24 ஆந் தேதி அத்தாட்சிப்படுத்தப்பட்டது.]

அரசினர் ஆணைப்படி அச்சிடப்பட்டது.

1987, மார்ச் 27 ஆந் தேதிய இலங்கைச் சனநாயக சோசலிசக் குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியிட்டலுவலகத்திற் பெற்றுக்கொள்ளலாம்.

விலை: ரூபா 1.20

தபாற் செலவு: சதம் 78

1987 ஆம் ஆண்டின் 12 ஆம் இலக்க, கமக்காரர் ஓய்வூதிய சமூகப் பாதுகாப்பு நலன்புரித் திட்டச் சட்டம்

(1987 மார்ச் 24 ஆம் தேதி அத்தாட்சிப்படுத்தப்பட்டது)

ச. வ.—ஓ. 25/86
1833

1987 ஆம் ஆண்டின் 12 ஆம் இலக்க, கமக்காரர் ஓய்வூதிய சமூகப் பாதுகாப்பு நலன்புரித்திட்டம்

கமக்காரர்களுக்காக ஓய்வூதிய சமூகப், பாதுகாப்பு நலன்புரித் திட்ட மொன்றைத் தாபிப்பதற்கு ஏற்பாடு செய்வதற்கும்; கமத்தொழில் காப்புறுதிச் சபையினால் அத்திட்டம் தொழிற்படுவதற்கு ஏற்பாடு செய்வதற்கும்; அதனோடு தொடர்புபட்ட அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுத :—

1. இச்சட்டம் 1987 ஆம் ஆண்டின் 12 ஆம் இலக்க, கமக்காரர் ஓய்வூதிய சமூகப் பாதுகாப்பு நலன்புரித் திட்டச் சட்டம் என எடுத்துக் காட்டப்படலாமென்பதுடன், கசெற்றில் வெளியிடப்படும் கட்டளைமூலம் அமைச்சரால் நியமிக்கப்படக்கூடியவாறான அத்தகைய தேதியில் நடைமுறைக்கு வருதலும் வேண்டும்.

சுருக்கப் பெயர்.

பாகம் I

கமக்காரர் ஓய்வூதிய சமூகப் பாதுகாப்பு நலன்புரித் திட்டத்தைத் தாபித்தல்

2. இச்சட்டத்தின் ஏற்பாடுகளுக்கிணங்க, கமக்காரர் ஓய்வூதிய, சமூகப் பாதுகாப்பு நலன்புரித்திட்டம் என அழைக்கப்படவேண்டிய (இதனைத்துப்பின்னர் “திட்டம்” எனக் குறிப்பிடு செய்யப்படும்) திட்டமொன்று தாபிக்கப்படுதல் வேண்டும்.

கமக்காரர் ஓய்வூதிய சமூகப் பாதுகாப்பு நலன்புரித் திட்டத்தைத் தாபித்தல்.

3. அமைச்சரானவர், திட்டத்தை நிருவகிப்பதற்கான இயலுமாந் தன்மையையும், எந்தவகையான பயிர்ச்செய்கையிலும் இருக்கத்தக்க தான தொழில்சார் தீங்கையும் கருத்திற்கொண்டு, கசெற்றில் வெளியிடப்படும் கட்டளைமூலம் பின்வருவனவற்றைத் தீர்மானிக்கலாம் :—

திட்டம் தொழிற் படுத்தப்படும் பிரதேசமும் உதவுதொகை செலுத்துவதற்கு உரித்துடைய கமக்காரர்களின் வகுதிகளும், தகைமைகளும், அமைச்சரால் தீர்மானிக்கப் படுதல் வேண்டும் என்பதும்.

(அ) எந்தப் பிரதேசத்தில் திட்டம் தொழிற்படுதல் வேண்டுமோ அந்தப் பிரதேசம்;

(ஆ) திட்டத்திற்கு உதவுதொகை செலுத்துவதற்கு உரித்துடையவர்களான கமக்காரர்களின் வகுதிகள்; அத்துடன்

(இ) திட்டத்திற்கு உதவுதொகை செலுத்துவதற்கு உரித்துடையவர்களான கமக்காரர்களின் தகைமைகள்.

திட்டத்தில்
சேர்ந்துகொள்
வதற்கான
தகைமை.

4. எந்தக் கமக்காரர் விதித்துரைக்கப்பட்ட தகைமையை உடையவராகவும், பதினெட்டு வயதுக்குக் குறையாதவராகவும் ஐம்பத்தொன்பது வயதுக்கு மேற்படாதவராகவும் உள்ளாரோ அந்தக் கமக்காரர் எவரும் திட்டத்தில் சேர்ந்துகொள்வதற்கு உரித்துடையவராதல் வேண்டும்.

திட்டத்தின்
மூல நன்மை
கள்.

5. (1) எந்தக் கமக்காரரொருவர் திட்டத்தில் சேருகின்றாரோ (இதன்கீழ்க்கண்ட பின்னர் "உதவுதொகை செலுத்துநர்" எனக் குறிப்பிடப்படும்) அந்தக் கமக்காரரொருவர் ஒழுங்குவிதியால் விதித்துரைக்கப்படக் கூடியவாறான அத்தகைய அடிப்படையீது; திட்டத்தின்கீழ் பின்வரும் நன்மைகளுக்கு உரித்துடையவராதல் வேண்டும்:—

(அ) விதித்துரைக்கப்படக்கூடியவாறான அத்தகைய காலாந்தர ஓய்வூதியமொன்று;

(ஆ) நிரந்தரமான அரைகுறை வலுக் குறைந்தவர்களின் விடயத்தில், குவியப் பணத்தொகைப் பணிக்கொடை அல்லது அது போமதியானதாக வரும்போது ஓர் ஓய்வூதியம்;

(இ) நிரந்தரமான பூரண வலுக்குறைந்தவர்களின் விடயத்தில் ஒரு குவியப் பணத்தொகைப் பணிக்கொடை அல்லது காலாந்தரப் படி; அல்லது

(ஈ) இறப்புப் பணிக்கொடையொன்று

(2) ஓய்வூதியமொன்றை அல்லது பணிக்கொடையைக் கொடுப்பதற்கான அடிப்படையானது, மற்றவற்றுக்கிடையில் உதவுதொகை செலுத்திய காலப்பகுதி, உதவுதொகை செலுத்துநரின் வயது, உதவுதொகை செலுத்துநரால் செலுத்தப்பட்ட மொத்த உதவுதொகை என்பவற்றைப் பரிசீலித்து விதித்துரைக்கப்படுதல் வேண்டும்.

ஓய்வூதியம்
எப்போது
கொடுபதற்
பாலது.

6. (1) உதவுதொகை செலுத்துநரொருவர் அறுபது வயதை எய்தியதன் மேல் ஓய்வூதியமொன்றிற்கு உரித்துடையவராதல் வேண்டும். எந்த உதவுதொகை செலுத்துநரொருவர் ஐம்பத்தைந்து வயதை எய்தியதன் பின்னர் உதவுதொகை செலுத்தத் தொடங்குகின்றாரோ அந்த உதவுதொகை செலுத்துநரொருவர், எவ்வாறாயினும் விதித்துரைக்கப்படக் கூடியவாறாக, அவரது முழு உதவுதொகையையும் செலுத்தியபின்னரும் அத்துடன் திட்டத்தில்-சேர்ந்த தேதியிலிருந்து ஐந்து ஆண்டுகள் முடிந்த பின்னரும் மாத்திரமே ஓய்வூதியமொன்றிற்கு உரித்துடையவராதல் வேண்டும்.

(2) ஓய்வூதியமானது, எந்த மாதத்தில் உதவுதொகை செலுத்துநர் இறக்கின்றாரோ அந்த மாத முடிவுவரை கொடுக்கப்படுதல் வேண்டும்.

உதவுதொகை
மீதான தள்ளு
படி.

7. அமைச்சரானவர், கமத்தொழில் காப்புறுதியை ஊக்குவிப்பதைக் கருத்திற்கொண்டு, உதவுதொகை செலுத்துநரொருவரால் செலுத்தப்பட வேண்டிய உதவுதொகையில் ஒரு தள்ளுபடி அல்லது கழிவொன்று செய்ப்படுதல் வேண்டுமென விதித்துரைக்கலாம்.

8. எந்த உதவுதொகை செலுத்துநர், அவரது ஒய்லுதியத்தைப் பெறுவதற்கு உரித்துடையவராக வருவதற்கு முன்னரே நிரந்தரமாகவும் அரைகுறையாகவும் வலுக்குறைந்தவராகவும் உள்ளாரோ, அந்த உதவுதொகை செலுத்துநரெவரும் தமது விருப்பத்தெரிவின்பேரில், திட்டத்தின்கீழ் விதித்துரைக்கப்படக்கூடியவாறான வலுக்குறைவுக்கான பணிக்கொடையொன்றைப் பெறுதல் வேண்டுமென்பதுடன் திட்டத்தைவிட்டு விலகுதலும் வேண்டும், அல்லது மேலும் உதவுதொகை எதனையும் செலுத்தாது திட்டத்தில் இருந்து கொண்டு அவருக்கு அது போமதியானபோது ஒய்லுதியத்தைப் பெற்றுக் கொள்ளுதல் வேண்டும்.

அரைகுறை வலுக்குறைவு.

9. எந்த உதவுதொகை செலுத்துநர், அவரது ஒய்லுதியத்தைப் பெறுவதற்கு உரித்துடையவராக வருவதற்குமுன்னரே நிரந்தரமாகவும் பூரணமாகவும் வலுக்குறைந்தவராகவும் உள்ளாரோ அந்த உதவுதொகை செலுத்துநரெவரும் தமது விருப்பத்தெரிவின்பேரில் திட்டத்தின்கீழ் விதித்துரைக்கப்படக்கூடியவாறான வலுக்குறைவுக்கான பணிக்கொடையொன்றைப் பெறுதல் வேண்டுமென்பதுடன் திட்டத்தை விட்டுவிலகுதலும் வேண்டும். அல்லது மேலும் உதவுதொகை எதனையும் செலுத்தாமலே திட்டத்தில் இருந்து கொண்டு, திட்டத்தின்கீழ் விதித்துரைக்கப்படக்கூடியவாறான வலுக்குறைவுப்படியொன்றை, ஆயுட்காலம் வரை பெற்றுக் கொள்ளுதல் வேண்டும்.

பூரண வலுக்குறைவு.

10. உதவுதொகை செலுத்துநரொருவர் அவரது ஒய்லுதியத்தைப் பெறுவதற்கு உரித்துடையவராக வருவதற்கு முன்பே இறக்கும் சந்தரூபத்தில் இறப்புப் பணிக்கொடையானது விதித்துரைக்கப்படக்கூடியவாறான அத்தகைய அடிப்படைமீது அவரது உயிருடனிருக்கும் வாழ்க்கைத்துணைக்கு அத்துடன் அத்தகைய வாழ்க்கைத்துணை இல்லாவிடின், இச்சட்டத்திற்கான அட்டவணையில் காணப்படுகின்றவாறான அத்தகைய உதவுதொகை செலுத்துநரின் முன்னுரிமை வரிசையில் உள்ளவரான இரத்தவழி உறவினர் ஒருவருக்கு மாத்திரம் கொடுக்கப்படுதல் வேண்டும். ஏதேனும் தொகுதியில் ஒன்றுக்கு மேற்பட்ட உறவினர் இருக்குமிடத்து இனையவர் களைவிட மூத்தவர்கள் மேலாக விரும்பப்படுவர்.

இறப்புப் பணிக்கொடை.

பாகம் II

திட்டத்தினது முகாமை

11. ஆயிரத்துத் தொளாயிரத்து எழுபத்து மூன்றாம் ஆண்டின் 27 ஆம் இலக்க, கமத்தொழில் காப்புறுதிச் சட்டத்தின்கீழ் தாபிக்கப்பட்ட (இதன்கத்துப்பின்னர் "சபை" எனக் குறிப்பிடுசெய்யப்படும்) கமத்தொழில் காப்புறுதிச் சபை திட்டத்தை முகாமைசெய்தல் வேண்டும்.

கமத்தொழில் காப்புறுதிச் சபை திட்டத்தைத் தொழிற்படுத்தல்.

12. சபையானது, 1973 ஆம் ஆண்டின் 27 ஆம் இலக்க, கமத்தொழில் காப்புறுதிச் சட்டத்தினால் அதற்கு அளிக்கப்பட்ட தத்துவங்களுடன் மேலதிகமாகப் பின்வரும் தத்துவங்கள், பணிகள், அத்துடன் கடமைகள் என்பவற்றைக் கொண்டிருத்தல் வேண்டும் :-

சபையின் தத்துவங்கள், கடமைகள், பணிகள் என்பன.

(அ) திட்டம் தொடர்பாக சபையின் அலுவல்களின் நிருவாகம் தொடர்பில் விதிகளை ஆக்குதல்;

(ஆ) திட்டம் தொடர்பிலான ஏதேனும் கருமத்தை மதியுரைக்காக மதியுரைக் குழுவுக்கு ஆற்றப்படுதல்;

(இ) திட்டம் தொடர்பாக தேவைப்படும் காப்பீட்டுக் கணக்குசார் நிதி சார் அத்துடன் தொழிற்பாடுசார் அறிக்கைகளைப் பேணுதல்;

(ஈ) திட்டத்தைக் கண்காணித்தல் அதன் பெறுமதியை மதிப்பீடு செய்தல், அத்துடன் மீளாய்வு செய்தலும், அவசியமானவிடத்தும் அத்துடன் அவ்வாறு செய்வதற்குத் தத்துவமளிக்கப்பட்டுள்ள விடத்தும் தொழிற்பாட்டு விதிகளில் மாற்றங்களைப் பயனுறுத்து தலும்;

(உ) எவரேனும் உதவுதொகை செலுத்துநருக்கு அவருக்கு வழங்கப் பட்ட பூட்கையின் நியதிகளின்படி செய்யப்படவேண்டிய அளிப்பு எதனையும் தீர்மானித்தல்;

(ஊ) திட்டத்தைத் திறமையாக முகாமை செய்வதற்கு அவசியமாகக் கூடியவர்களான அலுவலர்களையும் சேவையாளர்களையும் அத்துடன் வேறு ஊழியர்களையும் தொழிலிலமர்த்துதல்; அத்துடன்

(எ) சபையின் அபிப்பிராயத்தின்படி திட்டத்தின் தொழிற்பாட்டுக்கும் முகாமைக்கும் வசதியளிப்பதற்கு அவசியமான ஏனைய எல்லாக் காரியங்களையும் செய்தல்.

சபையின் தத்துவங்கள், பணிகள் அத்துடன் கடமைகள் என்பவற்றைக் கையளித்தல்.

13. (1) சபையானது அதன் தத்துவங்கள், பணிகள் அல்லது கடமைகள் என்பனவற்றுள் எதனையும் சபையின் தவிசாளருக்கு அல்லது சபையின் வேறெவரேனும் உறுப்பினருக்கு அல்லது சபையின் எவரேனும் அலுவலருக்குக் கையளிக்கலாம்.

(2) ஓராம் உட்பிரிவின்கீழ் எந்தத் தவிசாளருக்கு, உறுப்பினரொருவருக்கு, அல்லது அலுவலரொருவருக்கு, சபையின் தத்துவங்கள், பணிகள், கடமைகள் என்பனவற்றுள் எவையும் கையளிக்கப்பட்டுள்ளனவோ அந்தத் தவிசாளர், உறுப்பினரொருவர் அல்லது அலுவலரொருவர் சபையின் பொதுப் பணிப்புக்கு அமைவாக அத்தகைய தத்துவங்களை, பணிகளை, அல்லது கடமைகளைப் பிரயோகித்தல், புரிதல் அல்லது நிறைவேற்றத்தல் வேண்டும்.

உதவுதொகை செலுத்துநர் ஒவ்வொருவருக்கும் சபை பூட்கை வழங்க வேண்டும் என்பது.

14. சபையானது, எவரேனும் ஆனை உதவுதொகை செலுத்துநரொருவராகச் சேர்த்துக்கொள்ளப்பட்டதன்மேல், அவரால் செலுத்தப்படவேண்டிய உதவுதொகைகள், பூட்கையின் நியதிகள் நிபந்தனைகள், அவருக்கு வழங்கப்பட்ட பூட்கையின்கீழ் அவர் எந்த நன்மைகளுக்கு உரித்தாகின்றாரோ அந்த நன்மைகள் என்பனவற்றை எடுத்துக்காட்டுகின்றதான பூட்கை யொன்றை வழங்குதல் வேண்டும்.

பூட்கையை இழப்பிக்கச் செய்தல்.

15. (1) உதவுதொகை செலுத்துநரொருவரால் எந்தத் தேதிக்கு முன்பு உதவுதொகைகள் செலுத்தப்படற்பாலனவோ அந்தத் தேதி, பூட்கையில் குறித்துரைக்கப்படுதல் வேண்டுமென்பதுடன், எந்த உதவுதொகை செலுத்துநரொருவர், தொடர்ச்சியாக ஐந்து தவணைக்கட்டணங்களைச் செலுத்துவதற்குத் தவறுகின்றாரோ அந்த உதவுதொகை செலுத்துநரேவரும், அவருக்கு வழங்கப்பட்ட பூட்கையின் கீழ் நன்மைகளை இழந்தவராதல் வேண்டும்.

(2) உதவுதொகை செலுத்துநரெவரும், அவருக்கு வழங்கப்பட்ட பூட்கையின் கீழ் நன்மைகளை இழக்குமிடத்து, சபையானது அது பற்றிய அறிவித்தலொன்றை அத்தகைய உதவுதொகை செலுத்துநருக்கு வழங்குதல் வேண்டும்.

1987 ஆம் ஆண்டின் 12 ஆம் இலக்க, கமக்காரர் ஓய்வூதிய சமூகப் : 5
பாதுகாப்பு நலன்புரித் திட்டச் சட்டம்

(3) உதவுதொகை செலுத்துநரொருவர் அவரது பூட்கையைச் செல்லுபடியாக்குமாறு சபைக்கு மேன்முறையீடு செய்வதற்கான உரிமையைக் கொண்டிருத்தல் வேண்டுமென்பதுடன் சபையானது தவணைப் பணங்களைச் செலுத்தத் தவறியமைக்கான காரணங்கள் உதவுதொகை செலுத்துநரின் கட்டுப்பாட்டிற்கு அப்பாற்பட்டவை என்று திருத்தப்பட்டால், பூட்கையைச் செல்லுபடியாக்குதல் வேண்டும்.

(4) சபையானது, பூட்கையொன்றைச் செல்லுபடியாக்குவதற்கு முடிவு செய்யுமிடத்து, எந்தத் தேதிக்கு முன்பு நிலுவையிலுள்ள தவணைப்பணம் செலுத்தப்படுதல் வேண்டுமோ அந்தத் தேதி பற்றி உதவுதொகை செலுத்துநருக்கு அறிவித்தல் வேண்டும். அத்தகைய கொடுப்பனவுத் தேதியே பூட்கையின் செல்லுபடி தேதியாதல் வேண்டும்.

(5) சபையின் முடிவினால் இன்னலுறும் உதவுதொகை செலுத்துநரொருவரும் அமைச்சின் செயலாளருக்கு மேன்முறையீடு செய்வதற்கு உரிமையைக் கொண்டிருத்தல் வேண்டுமென்பதுடன், அவரின் முடிபே முற்றானதும் முடிவானதுமாதல் வேண்டும்.

16. திட்டத்தின் கீழ் உதவுதொகை செலுத்துநரொருவருக்குமான நன்மை அளிப்புத்தொகை, திட்டத்திற்கிணங்க, சபையினால் தீர்மானிக்கப்படுதல் வேண்டும்.

சபை அளிப்புத்தொகையத்தீர்மானித்தல் வேண்டும்.

17. ஏதேனும் காணியின் சொத்தாண்மையை, ஏதேனும் காணியைப் பயிரிடுவதற்கு உரித்துடையவரான ஆகை, ஏதேனும் காணியில் பயிரிடப்படும் பயிர்வகையை நிச்சயப்படுத்தும் நோக்கத்துக்காக, அல்லது திட்டத்திற்கு உதவுதொகை செலுத்துநரொருவராக வருவதற்கான அவரது தகவறுறித்து எவரேனும் உதவுதொகை செலுத்துநரால் கொடுத்துதவப்பட்ட விபரங்களைச் சரிபார்ப்பதற்காக ஏதேனும் காணியுள் சபையின் தவிசாளரால் அதற்கென விசேடமாக அதிகாரமளிக்கப்பட்ட சபையின் அலுவலரொருவரும் நாளின் எந்த நேரத்திலும், புகுந்து பார்வையிடலாம்.

காணிகளைப் பார்வையிடல்.

18. (1) சபையினால் தீர்மானிக்கப்பட்ட அளிப்புத்தொகை குறித்து எந்த உதவுதொகை செலுத்துநரொருவர் திருப்தியுறவில்லையோ அந்த உதவுதொகை செலுத்துநரொருவரும், அத்தகைய அளிப்புத்தொகை கிடைக்கப்பெற்ற முப்பது நாட்களுக்குள்ளாக, அவரது மேன்முறையீட்டுக்கான ஏதுவினைக் குறிப்பிட்டு அமைச்சின் செயலாளருக்கு மேன்முறையீடொன்றைச் செய்யலாம்.

மேன்முறையீடு.

(2) அத்தகைய மேன்முறையீட்டின்மேல் அமைச்சுக் செயலாளரின் முடிபே முற்றானதும் முடிவானதுமாதல் வேண்டும்.

ஓய்வூதியம்
பணிக்
கொடை, அல்
லது படி சாட்
டப்படுதலோ
அல்லது விதிக்
செப்படுதலோ
ஆகாது.

19. திட்டத்திலிருந்து கொடுபடற்பாலதான ஓய்வூதியம், பணிக் கொடை அல்லது படியெதுவும், சாட்டப்படுதலோ அல்லது கைமாற்றப் படுதலோ ஆகாது என்பதுடன் சாட்டுகை அல்லது கைமாற்றம் ஒவ்வொன்றும் வெற்றும் வெறிதுமாதல் வேண்டும். அத்துடன் முற்றிலும் பயனற்ற தாதலும் வேண்டும். எந்த ஆளுக்கு அத்தகைய ஓய்வூதியம் அல்லது பணிக் கொடை கொடுபடற்பாலதோ அந்த ஆளினால் ஏதேனும் கடன் வகையாக அல்லது கொடுப்பனவுவகையாகப் போமதியாகவுள்ள தொகைக்காக அத்தகைய ஓய்வூதியம் அல்லது பணிக்கொடையெதுவும் நடுக்கட்டுப்படுதலாகாது அல்லது நிறைவேற்றுகையில் எடுத்துக்கொள்ளப்படுதலாகாது.

பாகம் III

மதியுரைக் குழு

மதியுரைக்
குழு.

20. (இதனகத்துப்பின்னர் "குழு" எனக் குறிப்பிடுசெய்யப்படும்) மதியுரைக் குழுவொன்று இருத்தல் வேண்டும். அது பின்வரும் உறுப்பினர்களைக் கொண்டிருத்தல் வேண்டும்:—

(அ) பின்வரும் ஆறு பதவிவழி உறுப்பினர்கள் அவர்கள்—

(i) கமத்தொழில் காப்புறுதிச் சபையின் தவிசாளர்; இவரோ குழுவின் தவிசாளராதல் வேண்டும்;

(ii) ஓய்வூதியங்கள் பணிப்பாளர் அல்லது அவரது பிரதிநிதி;

(iii) கமநலச் சேவைகள் ஆணையாளர் அல்லது அவரது பிரதிநிதி;

(iv) இலங்கைக் காப்புறுதிக் கூட்டுத்தாபனத்தின் பிரதான ஆயுட் கணக்காளர் அல்லது அவரது பிரதிநிதி;

(v) இலங்கை மத்திய வங்கி ஊழியர் சகாய நிதியத் திணைக் களத்தின் கண்காணிப்பாளர் அல்லது அவரது பிரதிநிதி;

(vi) தொழில் ஆணையாளர் அல்லது அவரது பிரதிநிதி.

(ஆ) பின்வருமாறு பெயர்குறித்து நியமிக்கப்பட்ட ஆறு பெயர் நியமன உறுப்பினர்கள்:—

(i) கமத்தொழில் அபிவிருத்தி ஆராய்ச்சி என்னும் விடயத்திற்குப் பொறுப்பான அமைச்சரின் கலந்தாலோசனையுடன் அமைச்சரால் பெயர்குறித்து நியமிக்கப்பட்ட உறுப்பினரொருவர்;

(ii) நிதி என்னும் விடயத்திற்குப் பொறுப்பாகவுள்ள அமைச்சரின் கலந்தாலோசனையுடன் பொதுத் திறைசேர்ப்பிலிருந்து அமைச்சரால் பெயர்குறித்து நியமிக்கப்பட்ட உறுப்பினரொருவர்;

(iii) கமத்தொழில் காப்புறுதி என்னும் விடயத்திற்குப் பொறுப்பாகவுள்ள அமைச்சரின் கலந்தாலோசனையுடன் கமத்தொழில் காப்புறுதிச் சபையிலிருந்து அமைச்சரால் பெயர்குறித்து நியமிக்கப்பட்ட உறுப்பினர் மூவர்;

1987 ஆம் ஆண்டின் 12 ஆம் இலக்க, கமக்காரர் ஒய்வுதிய சமூகப் 7
பாதுகாப்பு நலன்புரித் திட்டச் சட்டம்

(iv) சமூகப் பாதுகாப்பு நலன்புரித் திட்டங்களில் பார்த்த அறிவையும் அனுபவத்தையும் கொண்ட ஆட்களிடையிருந்து அமைச்சரால் பெயர்குறித்து நியமிக்கப்பட்ட உறுப்பின ரொருவர்.

21. (1) ஆளொருவர்—

(அ) பாராளுமன்ற உறுப்பினர் ஒருவராக இருந்தால்; அல்லது

(ஆ) அத்தகைய உறுப்பினர் என்ற முறையில் அவரது பணிகள் அவரால் நிறைவேற்றப்படுவதனைப் பங்கமாகப் பாதிக்கும் சாத்தியம் கொண்ட ஏதேனும் அத்தகைய நிதிசார் அல்லது வேறு அக்கறையை உடையவராக இருந்தால்,

அவர் குழுவின் உறுப்பினரொருவராகப் பெயர்குறித்து நியமிக்கப்படுவதினின்றும் அல்லது அவ்வாறு தொடர்ந்து இருப்பதினின்றும் தகைமையற்றவராதல் வேண்டும்.

(2) குழுவின் பெயர்குறித்து நியமிக்கப்பட்ட உறுப்பினரொவ்வொருவரும், இறப்பினால், பதவி விலகுகையால், அல்லது பதவியகற்றுகையால் மூன்றே பதவியை வறிதாக்கினாலன்றி, மூன்றாண்டு காலப்பகுதியொன்றிற்குப் பதவி வகித்தல் வேண்டும்.

(3) குழுவின் பெயர்குறித்து நியமிக்கப்பட்ட உறுப்பினரொருவர் மேற் சொல்லப்பட்டவாறு மூன்றே பதவியை வறிதாக்குமிடத்து, அமைச்சரானவர், 20 (ஆ) என்னும் பிரிவின் ஏற்பாடுகளைக் கருத்திற்கொண்டு, வேறோர் ஆகை நியமித்தல் வேண்டுமென்பதுடன், அத்தகைய உறுப்பினர், எந்த உறுப்பினரை அடுத்தமைந்தாரோ அந்த உறுப்பினரின் முடிவுறு தெஞ்சியுள்ள காலப்பகுதிக்குப் பதவி வகித்தலும் வேண்டும்.

(4) தவிசாளரானவர், ஏதேனும் காரணத்திற்காக, அவரது பதவிக்குரிய கடமைகளைப் புரிய இயலாதவராக இருந்தால், அப்போதைக்கு கமத் தொழில் காப்புறுதிச் சபையின் தவிசாளராகச் செயலாற்றுகின்றவரான ஆன், குழுவின் தவிசாளராகச் செயலாற்றாதல் வேண்டுமென்பதுடன், அவ்வாறு அவர் செயலாற்றும்போது, குழுவின் உறுப்பினரொருவராகவும் கருதப்படுதல் வேண்டும்.

(5) குழுவின் பெயர்குறித்து நியமிக்கப்பட்ட உறுப்பினரெவரும், சுக வினம் காரணமாக அல்லது இலங்கையில் இல்லாமை காரணமாக அல்லது வேறேதேனும் காரணத்தினால் தற்காலிகமாக அவரது பணிகளை நிறைவேற்ற முடியாதிருந்தால், அமைச்சரானவர், அவரது இடத்தில் செயலாற்றுவதற்கென வேறு ஆளொருவரைப் பெயர்குறித்து நியமிக்கலாம்.

(6) அமைச்சரானவர், அவ்வாறு செய்வது உசிதமெனக் கருதினால், கசெற்றில் வெளியிடப்படும் கட்டளைமூலம் அதற்கான காரணமெதனையும் குறிப்பிடாமலே எவரேனும் பெயர்குறித்து நியமிக்கப்பட்ட உறுப்பினரைப் பதவியகற்றலாமென்பதுடன் அத்தகைய பதவியகற்றுகை எந்த நீதிமன்றத்திலும் கேள்விக்குட்படுத்தப்படுதலுமாகாது.

(7) குழுவின் நியமன உறுப்பினரெவரும், அமைச்சருக்கு முகவரியிட்டனுப்பப்படும் கடிதமூலம் எந்த நேரத்திலும் தமது பதவியைவிட்டு விலகலாம்.

மதிபுரைக்குழு உறுப்பினர் களின் தகைமைகளும் பதவிக் காலமும்.

(8) குழுவின் எந்த உறுப்பினரொருவர் பதவியினின்று அகற்றப்படுகின்றாரோ அந்த உறுப்பினர் தவிர, பதவியை வறிதாக்குகின்றவரான குழுவின் உறுப்பினர் எவரும் மீள நியமிக்கப்படுவதற்குத் தகவுடையவராதல் வேண்டும்.

குழுவின் தத்துவங்கள்.

22. குழுவானது பின்வரும் தத்துவங்கள் எல்லாவற்றையும் அல்லது அவற்றுள் எதனையும் பிரயோகிக்கலாம் :—

(அ) திட்டத்தின் முகாமை, தொழிற்பாடு, செயற்படுத்தல் என்பன தொடர்பில் காலத்திற்குக்காலம் சபையினால் குறிப்பிடுசெய்யப்படுகின்றவாறான கருமங்கள்மீது சபைக்கு மதியுரை வழங்குதல்;

(ஆ) சபையின் விதிகளை ஆற்றுதல் தொடர்பில் சபைக்கு மதியுரை வழங்குதல்;

(இ) சபையைத் திறமையாக முகாமைசெய்தல், தொழிற்படுத்துதல், செயற்படுத்துதல் என்பவற்றிற்காகத் திட்டத்தின்கீழ் கொள்கைகளை வகுத்தமைத்தல்;

(ஈ) திட்டத்தின் முகாமை, தொழிற்பாடு, செயற்படுத்தல் என்பன சம்பந்தமாகச் சபையின் வேலையை மீளாய்வுசெய்தல்;

(உ) திட்டத்தின் முகாமை, தொழிற்பாடு, செயற்படுத்தல் என்பன தொடர்பாக அமைச்சருக்கு மதியுரை வழங்குதலும் விதப்புரை செய்தலும்.

குழுக்களின் உறுப்பினர்களுக்கான ஊதியம்.

23. குழுவின் உறுப்பினர்களுக்கு குழுக்கூட்டங்களுக்குச் சமூகமனித தலைக்காக, அமைச்சரின் அங்கீகாரத்துடன் சபையினால் தீர்மானிக்கப்படக்கூடியவாறான அத்தகைய ஊதியம் கொடுக்கப்படலாம். உறுப்பினர்களுக்குக் குழுவின் வேலை தொடர்பிலான நோக்கங்களுக்காக அவர்கள் உறக்கூடியவாறான அத்தகைய பயணச் செலவுகள், விடுதிவசதிச் செலவுகள் அத்துடன் ஏனைய செலவுகள் என்பன சபையினால் மீளக் கொடுக்கப்படுதல் வேண்டும்.

குழுத்தொடர்பில் அமைச்சரின் தத்துவங்கள்.

24. அமைச்சரானவர், குழுவின் தத்துவங்களைப் பிரயோகித்தல் தொடர்பில், அத்தகைய பொதுவான அல்லது சிறப்பான பணிப்புரைகளைக் கொடுக்கலாமென்பதுடன் குழு அத்தகைய பணிப்புரைகளுக்குப் பயன்கொடுத்தலும் வேண்டும்.

பாகம் IV

கமக்காரர்கள் ஓய்வூதிய, சமூகப்பாதுகாப்பு நலன்புரி நிதியம்

கமக்காரர்கள் ஓய்வூதிய, சமூகப்பாதுகாப்பு நலன்புரி நிதியம்.

25. (1) (இதனகத்துப்பின்னர் “நிதியம்” எனக் குறிப்பிடுசெய்யப்படும்) கமக்காரர் ஓய்வூதிய, சமூகப்பாதுகாப்பு நலன்புரி நிதியமொன்று தாபிக்கப்படுதல் வேண்டும்.

(2) பின்வருவன நிதியத்திற்குச் செலுத்தப்படுதல் வேண்டும் :—

(அ) திட்டத்தின் செயற்பாட்டிற்கெனப் பாராளுமன்றத்தினால் வாக்களிக்கப்படக்கூடியவாறான அத்தகைய பணத்தொகைகளும்;

1987 ஆம் ஆண்டின் 12 ஆம் இலக்க, கமக்காரர் ஓய்வூதிய சமூகப் 9
பாதுகாப்பு நலன்புரித் திட்டச் சட்டம்

(ஆ) நிதி என்னும் விடயத்திற்குப் பொறுப்பாகவுள்ள அமைச்சரால் காலத்திற்குக்காலம் சபைக்கு முற்பணமாக அளிக்கப்படக் கூடியவாறான அத்தகைய பணத்தொகைகளும்;

(இ) இச்சட்டத்தின்கீழ் சபையின் தத்துவங்கள், கடமைகள், பணிகள் என்பவற்றைப் பிரயோகிக்கையிலும் புரிகையிலும் அத்துடன் நிறைவேற்றுகையிலும், சபையால் பெற்றுக்கொள்ளப்படும் எல்லாப் பணத்தொகைகளும்;

(ஈ) திட்டத்தின் உதவுதொகை செலுத்துநர்களால், உதவுதொகைகளாகத் திட்டத்திற்குச் செலுத்தப்படும் எல்லாப் பணத்தொகைகளும்;

(உ) நிதியத்திற்கு கொடைகள், நன்கொடைகள் என்ற வகையில் ஏதேனும் மூலத்திலிருந்து பெறப்படும் எல்லாப் பணத்தொகைகளும்; அத்துடன்

(ஊ) முதலீடுகளிலிருந்து வட்டியாக அல்லது இலாபமாக உழைக்கப்படும் எல்லாப் பணத்தொகைகளும்.

(3) இச்சட்டத்தின் கீழ் குழுவினதும் சபையினதும் தத்துவங்கள், கடமைகள், பணிகள் என்பவற்றை பிரயோகிக்கையிலும், நிறைவேற்றுகையிலும் புரிகையிலும், குழுவினாலும் சபையினாலும் உறப்படும் ஏதேனும் செலவினத்தைக் கொடுத்துத் தீர்ப்பதற்குத் தேவைப்படும் எல்லாப் பணத்தொகைகளும், அத்துடன் இச்சட்டத்தினால் அல்லது இச்சட்டத்தின்கீழ் நிதியத்திலிருந்து செலுத்தப்படுவதற்குத் தேவைப்படும் பணத்தொகைகளும் நிதியத்திலிருந்து செலுத்தப்படுதல் வேண்டும்.

26. இச்சட்டத்தின் கீழ் சபையினால் உடனடியாகத் தேவைப்படுத்தப்படாதவான நிதியத்திலுள்ள எல்லாப் பணங்களும், நிதி என்னும் விடயத்திற்குப் பொறுப்பாகவுள்ள அமைச்சரின் ஒருப்பாட்டுடன் அமைச்சரால் அதிகாரமளிக்கப்படக்கூடியவாறான அத்தகைய விதத்திலும், அத்தகைய பிணைப்பொறுப்புக்களிலும் முதலீடு செய்யப்படலாம்.

நிதிகளை
முதலீடு செய்
தல்.

27. (1) சபையானது, அமைச்சரினதும் நிதி என்னும் விடயத்திற்குப் பொறுப்பாகவுள்ள அமைச்சரினதும் ஒருப்பாட்டுடன் அல்லது அதே போன்ற ஒருப்பாட்டுடன் கொடுக்கப்பட்டதான ஏதேனும் பொது அநிகாரத்தின் நியதிகளுக்கிணங்க, அல்லது இச்சட்டத்தின்கீழ் சபையின் கடப்பாடுகளைச் சமாளிப்பதற்கு, அல்லது திட்டத்தின் குறிக்கோள்களை நிறைவேற்றுவதற்காகச் சபைக்குத் தேவைப்படக்கூடியவாறான அத்தகைய பணத்தொகைகளை மேலதிகப் பற்று வகையாக கடனாகப் பெறலாம் அல்லது வேறுவகையாக அல்லது கடன் வகையாக பேச்சுவார்த்தை மூலம் இணங்கி கடன் நியதிகளின்மேல் பெற்றுக்கொள்ளலாம்;

சபையின் கடன்
பெறுவதற்கான
தத்துவம்.

ஆயின், இவ்வுட்பிரிவின்கீழ் சபையால் திரட்டப்பட்ட கடன்கள் தொடர்பில் நிலுவையாகவுள்ள தொகைகளின் கூட்டுமொத்தம் எந்த நேரத்திலும், நிதி என்னும் விடயத்திற்குப் பொறுப்பாகவுள்ள அமைச்சரின் ஒருப்பாட்டுடன், அமைச்சரால் தீர்மானிக்கப்படக்கூடியவாறான அத்தகைய பணத்தொகைகளை விஞ்சுதலாகாது.

(2) சபையானது, நிதி என்னும் விடயத்திற்குப் பொறுப்பாகவுள்ள அமைச்சரின் ஒருபாட்டுடன் அமைச்சரால் கொடுக்கப்பட்ட சம்மதத்துடன், பின்வரும் எல்லா நோக்கங்களுக்காகவும் அல்லது அவற்றுள் ஏதேனும் ஒன்றிற்காக, (1) ஆம் உட்பிரிவின் கீழான கடன்கள் தவிர்த்த வேறு வகையாக பணத்தைக் கடனாகப் பெறலாம்:—

(அ) சபையின் பயன்பாட்டுக்குத் தேவைப்படும் ஏதேனும் அசைவுள்ள அசைவற்ற ஆதனத்தைத் தேவைக்கெடுத்தல் அல்லது அதனைக் கொள்ளுதல்;

(ஆ) ஓராம் உட்பிரிவின்கீழ் கடனாகப் பெற்ற ஏதேனும் பணத்தை மீள் கொடுப்பனவு செய்தல்.

**நிதிபரண்டு
முதலியன.**

28. (1) திட்டத்தின் நிதியாண்டானது, பஞ்சாங்க ஆண்டாதல் வேண்டும்.

(2) சபையானது, ஒவ்வோர் ஆண்டிலும் திசெம்பர் முப்பத்தோராம் நாளன்று வரையில் அதன் புத்தகங்களை ஐந்தொகைப்படுத்தச் செய்தல் வேண்டுமென்பதுடன், அடுத்த ஏப்ரல் முப்பதாம் நாளுக்கு முன்பு, முதலில் கூறப்பட்ட தேதிவரையிலான வருமான, செலவினக் கணக்கையும் அதன் சொத்துக்களினதும், திட்டத்தின் பொறுப்புகளினதும் பொழிப் பொன்றைக் கொண்ட ஐந்தொகையையும் தயாரிக்கச் செய்தல் வேண்டும்.

(3) வருமான செலவினக் கணக்கும் அத்துடன் ஐந்தொகையும், சபையின் தீர்மானமொன்றினால் அவ்வாறுசெய்யும்படி அதிகாரமளிக்கப்பட்ட வரான சபையின் உறுப்பினரால் கையொப்பமிடப்படுதல் வேண்டும்.

(4) கணக்காய்வாளர் தலைமையதிபதியானவர், அரசியலமைப்பின் 154 ஆம் உறுப்புரைக்கிணங்க, திட்டத்தின் கணக்குகளை ஒவ்வோராண்டும் கணக்காய்வு செய்தல் வேண்டும்.

பாகம் V

பொது

ஒழுங்குவிதிகள்.

29. (1) அமைச்சரானவர், இச்சட்டத்தினால் எக்கருமங்கள் தொடர்பாக ஒழுங்குவிதிகள் விதித்துரைக்கப்படவேண்டுமென சொல்லப்பட்டனவோ அல்லது தேவைப்படுத்தப்பட்டனவோ அல்லது எக்கருமங்களுக்காக ஒழுங்குவிதிகள் ஆக்கப்படவேண்டுமெனத் தேவைப்படுத்தப்பட்டனவோ அக்கருமங்கள் தொடர்பில் பின்வருவன உட்பட ஒழுங்கு விதிகளை ஆக்கலாம்—

(அ) திட்டத்தின் ஒழுங்கமைப்பு, நிருவாகம் அத்துடன் முகாமை;

(ஆ) எவரேனும் கமக்காரர் திட்டத்தில் சேர்ந்து கொள்வதற்கு அவரைத் தகுதியுடையவராக்கும் தகைமைகளும், நிபந்தனைகளும், சூழ்நிலைகளும், மட்டுப்பாடுகளும்;

(இ) உதவுதொகை செலுத்துநர்களால் அளிக்கப்பட வேண்டிய மொத்த உதவுதொகைத் தொகைபற்றிய தீர்மானம்;

(ஈ) எந்த அடிப்படையில் உதவுதொகை செலுத்துநர்களுக்கு ஒய்லுதியங்கள், பணிக்கொடைகள், அல்லது பதிகள் செலுத்தப்படும் பாலனவோ அந்த அடிப்படையைத் தீர்மானித்தல்;

(உ) உதவுதொகைகளின் கொடுப்பனவுத் தவறுகையை ஆளும் நிபந்தனைகள், பூட்டகையை ஒப்படைத்தல், அத்துடன் உதவுதொகை செலுத்துநரொருவரின் தகைமையிழப்பு;

(ஊ) சபையின் அல்லது குழுவின் நடவடிக்கை முறையை ஒழுங்குபடுத்தலும், தொழிலைக் கொண்டுவந்ததலும்;

(எ) பூட்டகை முடிவுறுத்தல் அல்லது இழக்கச் செய்தல்; அத்துடன்

(ஏ) பகுதியளவிலான அல்லது முழுமையான வலுக்குறைவைத் தீர்மானிப்பதற்கான அடிப்படை

(2) அமைச்சரால் ஆக்கப்படும் ஒழுங்குவிதியொவ்வொன்றும், கசெற்றில் வெளியிடப்படுதல் வேண்டுமென்பதுடன், அத்தகையவெளியீட்டுத் தேதியன்று அல்லது ஒழுங்குவிதியில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(3) அத்தகைய ஒழுங்குவிதி ஒவ்வொன்றும், அது கசெற்றில் வெளியிடப்பட்டபின்னர், வசதியாகக்கூடியளவு விரைவில் அங்கீகாரத்திற்காகப் பாராளுமன்றத்தின் முன் கொண்டுவரப்படுதல் வேண்டும். எந்த ஒழுங்குவிதி அவ்வாறு அங்கீகரிக்கப்படவில்லையோ அந்த ஒழுங்குவிதி எதுவும், அத்தகைய அங்கீகாரம் மறுக்கப்பட்ட தேதியிலிருந்து அதன்கீழ் முன்னதாகச் செய்யப்பட்ட எதற்கும் பங்கமின்றி, நீக்கப்பட்டதாகக் கருதப்படுதல் வேண்டும். எந்தத் தேதியன்று ஒழுங்குவிதியொன்று நீக்கப்பட்டதாகக் கருதப்படுகின்றதோ அந்தத் தேதிபற்றிய அறிவிப்பு கசெற்றில் வெளியிடப்படுதல் வேண்டும்.

30. (1) (அ) இச்சட்டத்தின் கீழ் சபையினால் அல்லது குழுவினால் நல்லெண்ணத்துடன் செய்யப்பட்ட ஏதேனும் செயலுக்காக, சபைக்கு அல்லது குழுவுக்கு எதிராக, அல்லது

(ஆ) இச்சட்டத்தின் கீழ் அல்லது சபையின் பணிப்பின்மீது சபையின் அல்லது குழுவின் எவரேனும் உறுப்பினரால் அலுவலரால் சேவையாளரால், அல்லது சபையின் முகவரால் நல்லெண்ணத்துடன் செய்யப்பட்ட அல்லது செய்யப்பட்டதாகக் கொள்ளப்பட்ட ஏதேனும் செயலுக்காக, அவருக்கெதிராக

இச்சட்டத்தின் கீழ் அல்லது சபையின் பணிப்பின்மேல் எடுக்கப்படும் நடவடிக்கைகளை பாதுகாப்பு.

துடர்ச்சி, அல்லது குற்றவழக்கு எதுவும் தொடுக்கப்படுதலாகாது.

(2) ஓராம் உட்பிரிவின்கீழ் குறிப்பிடு செய்யப்படுகின்றவரான அத்தகைய ஆளினால் இச்சட்டத்தின்கீழ் அல்லது சபையின் பணிப்பின்மீது செய்யப்பட்ட ஏதேனும் செயல் தொடர்பில், ஏதேனும் நீதிமன்றத்தின் முன்னர் அவருக்கெதிராகக் கொண்டுவரப்பட்ட ஏதேனும் துடர்ச்சியில் அல்லது குற்றவழக்கில் அத்தகைய ஆளினால் உறப்பிடம் செலவு எதுவும், அத்தகைய செயல் நல்லெண்ணத்துடன் செய்யப்பட்டதென நீதிமன்றம் தீர்ப்பளிப்பின், நிதியத்திலிருந்து செலுத்தப்படுதல் வேண்டும்.

தவறுகள்.

31. இச்சட்டத்தின் ஏற்பாடுகளை அல்லது இதன்கீழ் ஆக்கப்பட்ட ஏதே
னும் ஒழுங்குவிதியினை மீறுகின்றவரான அல்லது அவற்றுடன் இணங்கி
யொழுகத் தவறுகின்றவரான ஆளொவ்வொருவரும் தவறென்றுக்குத்
குற்றவாளியாதல் வேண்டுமென்பதுடன், நீதிவாடுருவர் முன்னரான
குற்றத்தீர்ப்பின்மீது, ஆறுமாதங்களை விஞ்சாத இருவகையிலொருவகை
மறியற்றண்டனைக்கு அல்லது ஆயிரத்து ஐந்துறு ரூபாவை விஞ்சாத
குற்றப்பணமொன்றுக்கு அல்லது அத்தகைய மறியற்றண்டனை, குற்றப்
பணம் ஆகிய இரண்டுக்கும் ஆளாதலும் வேண்டும்.

**பொருள்
கோடல்.**

32. இச்சட்டத்தில் சந்தருப்பம் வேறுவகையில் தேவைப்படுத்தி
லன்றி—

“விதித்துரைக்கப்பட்ட” என்பது இச்சட்டத்தின்கீழ் ஆக்கப்பட்ட
ஒழுங்குவிதியால் விதித்துரைக்கப்பட்டது என்று பொருளாகும்.

பிரிவு-10.

அட்டவணை

முந்துரிமை வரிசையில் இரத்தவழி உறவினர்களின் வரிசை.

- (1) மகன்மார்
- (2) மகன்மார்
- (3) பேரன்மார்
- (4) பேத்திமார்
- (5) தகப்பன்
- (6) தாய்
- (7) சகோதரன்மார்
- (8) சகோதரிமார்
- (9) மாமன்மார்
- (10) மாமி
- (11) மருமகன்மார்
- (12) மருமகன்மார்